

|| सार संक्षेप

पीएम मोदी आज ओडिशा उत्तराखंड का करेंगे दौरा



नई दिल्ली। प्रधानमंत्री नरेंद्र मोदी आज भुवनेश्वर में उत्कर्ष ओडिशा-मेक इन ओडिशा कॉन्क्लेव 2025 का उद्घाटन करेंगे। इस कॉन्क्लेव का उद्देश्य ओडिशा को पूर्वोदय विजन का केंद्र और भारत में अग्रणी निवेश गंतव्य और औद्योगिक केंद्र के रूप में स्थापित करना है। प्रधानमंत्री नरेंद्र मोदी 28 जनवरी यानी आज ओडिशा और उत्तराखंड का दौरा करेंगे। वे करीब 11 बजे भुवनेश्वर के जनता मैदान में उत्कर्ष ओडिशा-मेक इन ओडिशा कॉन्क्लेव 2025 का उद्घाटन करेंगे। इसके बाद वे उत्तराखंड के देहरादून जाएंगे और शाम करीब 6 बजे 38वें राष्ट्रीय खेलों का उद्घाटन करेंगे। प्रधानमंत्री भुवनेश्वर में उत्कर्ष ओडिशा-मेक इन ओडिशा कॉन्क्लेव 2025 का उद्घाटन करेंगे। ओडिशा सरकार द्वारा

आयोजित इस प्रमुख वैश्विक निवेश शिखर सम्मेलन (ग्लोबल इन्वेस्टमेंट समिट) का उद्देश्य राज्य को पूर्वोदय विजन के केंद्र के साथ-साथ भारत में एक प्रमुख निवेश गंतव्य और औद्योगिक केंद्र के रूप में स्थापित करना है। इसके अलावा, प्रधानमंत्री मेक इन ओडिशा प्रदर्शनी का भी उद्घाटन करेंगे। इसमें जीवत औद्योगिक इकोसिस्टम विकसित करने में राज्य की उपलब्धियों पर प्रकाश डाला जाएगा। दो दिवसीय सम्मेलन 28 से 29 जनवरी तक आयोजित किया जाएगा। यह उद्योग जगत के लीडर्स, निवेशकों और नीति निर्माताओं के लिए एक मंच के रूप में काम करेगा। इस सम्मेलन में सीईओ और नेताओं की गोलमेज बैठकें, क्षेत्रीय सत्र, बी2बी बैठकें और नीतिगत चर्चाएं होंगी।

आज खनौरी किसान मोर्चे पर डल्लेवाल किसानों को देंगे संदेश



नरवाना। किसान नेता अभिमन्यु कोहाड़ ने बताया कि खनौरी मोर्चे पर 28 जनवरी सुबह 10 बजे जगजीत सिंह डल्लेवाल स्वयं मीडिया के माध्यम से देशवासियों को संदेश देंगे। खनौरी किसान मोर्चे पर मंगलवार को किसान नेता जगजीत सिंह डल्लेवाल मीडिया के सामने आएंगे। इस दौरान वह पत्रकार वार्ता कर देशवासियों को संदेश देंगे। चिकित्सकों के अनुसार डल्लेवाल को बुखार होने के कारण उनके शरीर में दर्द भी है। उन्होंने कहा जब से डल्लेवाल को बाहर खूली हवा व धूप में लाया जाता है तो उनकी तबियत में काफी हद तक बदलाव हुए हैं। जगजीत सिंह डल्लेवाल का हालचाल जानने के लिए पटियाला एएसपीपी नानक सिंह सोमवार को पहुंचे।

किसान नेता अभिमन्यु कोहाड़ ने बताया कि खनौरी मोर्चे पर 28 जनवरी सुबह 10 बजे जगजीत सिंह डल्लेवाल स्वयं मीडिया के माध्यम से देशवासियों को संदेश देंगे। कोहाड़ ने कहा कि 26 जनवरी को गणतंत्र दिवस के अवसर पर संयुक्त किसान मोर्चा (गैर-राजनीतिक) एवं किसान मजदूर मोर्चा के आह्वान पर देशभर में दोपहर 12 से 1:30 बजे तक किसानों के ट्रैक्टर सड़कों पर रहे। उन्होंने कहा कि पंजाब में 500 से अधिक जगहों पर एवं हरियाणा में 200 से अधिक जगहों पर किसानों के ट्रैक्टर सड़कों पर आए। इसी तरह तमिलनाडु में 50 जगहों पर, उत्तरप्रदेश में 40 जगहों पर, कर्नाटक में 22 जगहों पर एवं राजस्थान में 20 जगहों सहित तमाम राज्यों में किसानों ने बड़ी संख्या में ट्रैक्टर मार्च के कार्यक्रम में भाग लिया।

महाकुंभ में अमित शाह ने ऐसे लगाई डुबकी, अक्षयवट के दर्शन किए

नई दिल्ली।

गृह मंत्री ने जूनापीठाधीश्वर महामंडलेश्वर आचार्य अवधेशानंद गिरि जी महाराज और कुछ अन्य संतों के साथ प्लेटिंग जेटी पर एक कुटिया पर बातचीत भी की। उनके कार्यक्रम में गुरु शरणानंद जी के आश्रम का दौरा भी शामिल है, जहां वह गुरु शरणानंद जी और गोविंद गिरि जी महाराज से मुलाकात करेंगे और श्रृंगेरी, पुरी और द्वारका के शंकराचार्यों के साथ बैठक के साथ अपनी यात्रा का समापन करेंगे। विज्ञापित में कहा गया है कि गृह मंत्री शाम को प्रयागराज से दिल्ली के लिए प्रस्थान करेंगे।



केद्रीय गृह मंत्री अमित शाह ने सोमवार को प्रयागराज में गंगा, यमुना और सरस्वती नदियों के संगम त्रिवेणी संगम में पवित्र डुबकी लगाई। शाह के साथ उत्तर प्रदेश के मुख्यमंत्री योगी आदित्यनाथ और कई साधु-संत भी थे। उन्होंने मंत्रोच्चार के बीच अलग से डुबकी भी लगाई। महाकुंभ मेले के

मुख्यमंत्री योगी आदित्यनाथ के साथ राज्य के कैबिनेट मंत्रियों ने उनका स्वागत किया। महाकुंभ मीडिया सेंटर की विज्ञापित के अनुसार, शाह बड़े हनुमान जी मंदिर और अभयवट भी


जाएंगे। गृह मंत्री ने जूनापीठाधीश्वर महामंडलेश्वर आचार्य अवधेशानंद गिरि जी महाराज और कुछ अन्य संतों के साथ प्लेटिंग जेटी पर एक कुटिया पर बातचीत भी की। उनके कार्यक्रम में

गुरु शरणानंद जी के आश्रम का दौरा भी शामिल है, जहां वह गुरु शरणानंद जी और गोविंद गिरि जी महाराज से मुलाकात करेंगे और श्रृंगेरी, पुरी और द्वारका के शंकराचार्यों के साथ बैठक

के साथ अपनी यात्रा का समापन करेंगे। विज्ञापित में कहा गया है कि गृह मंत्री शाम को प्रयागराज से दिल्ली के लिए प्रस्थान करेंगे। महाकुंभ मीडिया सेंटर ने घोषणा की कि 25 जनवरी से 3 फरवरी तक महाकुंभ क्षेत्र में वाहन पास अमान्य होंगे, साथ ही चरम मेला अवधि के दौरान सार्वजनिक सुरक्षा और भीड़ प्रबंधन के लिए इस क्षेत्र को नो व्हीकल जोन के रूप में नामित किया गया है। विज्ञापित में कहा गया है कि वाहन मालिकों को सलाह दी जाती है कि वे अपने वाहनों को पास के पार्किंग स्थल में पार्क करें और मीडिया सेंटर तक पहुंचने के लिए जीपीएस निदेशों का पालन करें। महाकुंभ दुनिया की सबसे बड़ी और सबसे महत्वपूर्ण धार्मिक सभाओं में से एक है, जो हर 12 साल में भारत के चार स्थानों में से एक पर आयोजित की जाती है। उत्तर प्रदेश पुलिस ने कार्यक्रम की सुरक्षा के लिए स्थानीय पुलिस और अर्धसैनिक बलों सहित 10,000 से अधिक कर्मियों को तैनात किया।

बीजेपी नेताओं के महाकुंभ स्नान पर खरगे का तंज गंगा में डुबकी लगाने से गरीबी खत्म नहीं होगी

नई दिल्ली। खरगे ने पीएम मोदी और शाह पर अपना हमला कम करते हुए कहा कि उन्होंने इतने पाप किए हैं कि वे 100 जन्मों में स्वर्ग नहीं जा सकते। उनकी टिप्पणी पर खड़गे पर पलटवार करते हुए, भाजपा के पुरी लोकसभा सांसद सबित पात्रा ने कहा कि कांग्रेस प्रमुख का बयान हकरोड़ों हिंदुओं की आस्था पर हमला था।



कांग्रेस अध्यक्ष मल्लिकार्जुन खड़गे ने सोमवार को केद्रीय गृह मंत्री अमित शाह के महाकुंभ दौरे को लेकर उन पर तीखा कटाक्ष किया और कहा कि शाह के गंगा में डुबकी लगाने से गरीबी नहीं दूर होगी। भाजपा के खिलाफ व्यापक मोर्चा खोलते हुए कांग्रेस प्रमुख ने कहा कि गंगावादी नेता कैमरो की खातिर गंगा नदी में डुबकी लगाने के लिए एक-दूसरे से होड़ कर रहे हैं। हालांकि, खड़गे ने स्पष्ट किया कि वह किसी की

आस्था को ठेस नहीं पहुंचाना चाहते। राज्यसभा में विपक्ष के नेता ने अपना हमला और तेज कर दिया और भाजपा-आरएसएस के लोगों को देशद्रोही करार दिया और कहा कि कांग्रेस धर्म के नाम पर गरीबों का शोषण कभी बर्दाश्त नहीं करेगी। खरगे ने पीएम मोदी और शाह

पर अपना हमला कम करते हुए कहा कि उन्होंने इतने पाप किए हैं कि वे 100 जन्मों में स्वर्ग नहीं जा सकते। उनकी टिप्पणी पर खड़गे पर पलटवार करते हुए, भाजपा के पुरी लोकसभा सांसद सबित पात्रा ने कहा कि कांग्रेस प्रमुख का बयान हकरोड़ों हिंदुओं की आस्था

पर हमला था। पुरी दुनिया इस महाकुंभ की बात कर रही है वहीं भारत की सबसे बड़ी विपक्षी पार्टी इसे नकार रही है। महाकुंभ पर कांग्रेस अध्यक्ष मल्लिकार्जुन खड़गे का बयान सुनकर करोड़ों लोग आहत हैं। उन्होंने कहा कि क्या गंगा स्नान से गरीबी दूर हो जाएगी? क्या लोगों को रोजगार मिलेगा? खरगे ने कहा कि बाबा साहेब अंबेडकर महार जाति से आते थे, लेकिन मध्य प्रदेश में महार जाति को आरक्षण नहीं मिलता है। यहां हमारी सरकार बनते ही महार जाति को र्सीधर्मी उर् शेर (रउर) का दर्जा दिलाकर रहेंगे। महात्मा गांधी जी ने कहा था- मैं एक ऐसे भारत के लिए काम करूंगा, जिसमें गरीब से गरीब भी ये महसूस कर सकें कि ये देश उनका है और इसके निर्माण में उनकी जोरदार आवाज है। ऐसे भारत में ऊंच-नीच का भेद नहीं होगा।

महाकुंभ जाने के लिए चुकाने पड़ रहे हजारों रुपये

नई दिल्ली। विमानन नियामक डीजीसीए ने एयरलाइन कंपनियों से महाकुंभ के महेनजर प्रयागराज के लिए हवाई किराए को तर्कसंगत बनाने को कहा है।



विश्व हिंदू परिषद ने सोमवार को दावा किया कि कुछ एयरलाइनों द्वारा प्रयागराज के लिए उड़ानों के किराए में र अत्यधिक वृद्धि के कारण श्रद्धालुओं को महाकुंभ मेले में आने में रंगभीर असुविधाओं का सामना करना पड़ रहा है। जिसके बाद सरकार से इस मुद्दे के समाधान के लिए तत्काल कदम उठाने का आग्रह किया है। शल्ड के राष्ट्रीय प्रवक्ता विनोद बंसल ने इस मुद्दे को उठाते हुए कहा कि जहां उत्तर प्रदेश सरकार श्रद्धालुओं की सुरक्षा और सुविधाएं मुहैया कराने

का पूरा ध्यान रख रही है, वहीं कई धार्मिक, सामाजिक और पर्यटकीय संगठन और लोग कुंभ मेले में आने वाले श्रद्धालुओं को सुविधा के लिए निस्वार्थ सेवा में लगे हुए हैं। उन्होंने एक बयान में कहा, लेकिन कुछ एयरलाइन कंपनियां यात्रियों की बढ़ती संख्या का अनुचित लाभ उठाते हुए हवाई किराए में अत्यधिक वृद्धि कर रही हैं।

'रूस से सुखोई-35 फाइटर प्लेन खरीदे हैं', ईरान ने पहली बार किया एलान

दुबई। ईरान ने रूस निर्मित सुखोई-35 लड़ाकू विमान खरीदे हैं। यह दावा सोमवार को एक वरिष्ठ रिवोल्यूशनरी ग्रा ?डर्स कमांडर ने किया। यह पहली बार है, जब किसी ईरानी अधिकारी ने सुखोई-35 लड़ाकू विमानों की खरीद की पुष्टि की है।



खतम-ओल-अनबिया सेंट्रल मुख्यालय के उप समन्वयक ने कहा कि जब भी आवश्यक होता है हम अपनी वायु, थल और नौसेना को मजबूत करने

के लिए सैन्य साजो-सामान की खरीद करते हैं। अभी सैन्य साजो-सामान का उत्पादन भी तेज कर दिया गया है। विगत

वर्ष नवंबर में ईरान की एक समाचार एजेंसी ने कहा था कि तेहरान ने रूसी लड़ाकू विमानों की खरीदने की प्रक्रिया को अंतिम रूप दे दिया है। इस महीने की शुरूआत में ईरान और रूस ने एक व्यापक रणनीतिक साझेदारी के मसौदे पर हस्ताक्षर किए हैं। इसमें हथियारों की खरीद-बिक्री की जानकारी नहीं दी गई है। मगर यह जरूर कहा गया था कि दोनों मिलकर अपने सैन्य-तकनीकी के क्षेत्र में काम करेंगे।

हैलो दोस्त ! पीएम मोदी ने डोनाल्ड ट्रंप से की फोन पर बात

नई दिल्ली। ट्रंप ने कहा कि भारत एक शानदार देश है और वह पीएम मोदी और भारत को सच्चा दोस्त मानते हैं, सूत्रों ने कहा कि दोनों नेता विश्व शांति के लिए मिलकर काम करने पर सहमत हुए। प्रधानमंत्री नरेंद्र मोदी ने अमेरिकी राष्ट्रपति डोनाल्ड ट्रंप के दूसरी बार पदभार संभालने के बाद पहली बार उनसे बात की। प्रधानमंत्री ने इससे पहले 7 नवंबर को राष्ट्रपति चुनाव जीतने के तुरंत बाद ट्रंप से बात की थी। सूत्रों के अनुसार बातचीत के दौरान ट्रंप ने पीएम मोदी की प्रशंसा करने हुए उन्हें एक शानदार व्यक्ति बताया और कहा कि पूरी दुनिया उनसे प्रभावित है। सूत्रों ने कहा कि ट्रंप ने कहा कि भारत एक शानदार देश है और वह पीएम मोदी और भारत को सच्चा दोस्त मानते हैं, सूत्रों ने कहा



कि दोनों नेता विश्व शांति के लिए मिलकर काम करने पर सहमत हुए। विदेश मंत्री एस जयशंकर ने अमेरिकी सरकार के निर्माण पर 20 जनवरी को ट्रंप के शपथ ग्रहण समारोह में भारत का प्रतिनिधित्व किया और ट्रंप के लिए प्रधान मंत्री नरेंद्र मोदी का एक पत्र ले गए थे। राष्ट्राध्यक्षों और शासनाध्यक्षों के शपथ ग्रहण समारोह में भाग लेने के लिए प्रधान

मंत्री के विशेष दूतों को भेजना सामान्य प्रथा रही है। जयशंकर ट्रंप के शपथ ग्रहण समारोह में प्रधानमंत्री मोदी के विशेष दूत के तौर पर उनका प्रतिनिधित्व करते नजर आए थे। राष्ट्रपति डोनाल्ड ट्रंप ने जैसी ही चुनाव जीता। वैसे ही उन्होंने सबसे पहले प्रधानमंत्री नरेंद्र मोदी से फोन पर बात की। भारत के प्रधानमंत्री नरेंद्र मोदी और अमेरिका के होने वाले राष्ट्रपति डोनाल्ड ट्रंप के बीच फोन पर बातचीत हुई थी। प्रधानमंत्री मोदी ने अपनी ओर से शुभकामनाएं देने के लिए डोनाल्ड ट्रंप को कॉल किया था।

फिर शुरू होगी कैलाश मानसरोवर यात्रा, भारत-चीन में बनी सहमति

नई दिल्ली/बीजिंग। भारत और चीन के बीच सीमा विवाद को सुलझाने और शांति स्थापित करने की दिशा में एक और कदम आगे बढ़ा है। दरअसल, साल 2020 से बंद पड़ी कैलाश मानसरोवर की यात्रा एक बार फिर से शुरू होने जा रही है। भारतीय विदेश मंत्रालय के अनुसार भारत और चीन ने 2025 की गर्मियों में कैलाश मानसरोवर यात्रा फिर से शुरू करने

का फैसला किया है। सोमवार को बीजिंग में विदेश सचिव विक्रम मिश्री की चीनी विदेश मंत्री वांग यी के साथ बैठक के बाद घोषणा की। विदेश मंत्रालय (एसईए) ने सोमवार को घोषणा की कि विदेश सचिव ने चीनी विदेश मंत्री वांग यी और चीन की कम्युनिस्ट पार्टी के अंतरराष्ट्रीय विभाग के मंत्री लियू जियानचाओ से भी मुलाकात की। विदेश मंत्रालय के एक बयान में कहा गया कि विदेश सचिव विक्रम मिश्री ने 27 जनवरी को भारत

और चीन के बीच विदेश सचिव-उप विदेश मंत्री तंत्र की बैठक के लिए 26-27 जनवरी को बीजिंग का दौरा किया। बताया गया कि जैसा पीएम मोदी और चीन के राष्ट्रपति शी जिनपिंग के बीच अक्टूबर में कजान में हुई बैठक में सहमति बनी थी, दोनों पक्षों ने भारत-चीन द्विपक्षीय संबंधों की स्थिति को व्यापक समीक्षा की और संबंधों को स्थिर और पुनर्निर्माण करने के लिए कुछ जन-केन्द्रित कदम उठाने पर सहमति व्यक्त की।



